

ایم کیو ایم مذہبی رواداری پر یقین رکھتی ہے، رابطہ کمیٹی
 ایم کیو ایم کے پلیٹ فارم سے ہمیشہ اتحاد بین المسلمین کا درس دیا جاتا ہے، علامہ عباس کمیلی، مولانا تنویر الحق تھانوی
 محرم الحرام میں فرقہ وارانہ ہم آہنگی کے فروغ کیلئے رابطہ کمیٹی کے اراکین شعیب بخاری، وسیم آفتاب
 اور سیف یارخان کی علمائے کرام سے ملاقاتیں

کراچی۔۔۔4، دسمبر 2011ء

متحدہ قومی موومنٹ کی رابطہ کمیٹی کے ارکان شعیب بخاری اور وسیم آفتاب نے محرم الحرام میں فرقہ وارانہ ہم آہنگی کے فروغ اور قیام امن کیلئے گزشتہ روز معروف عالم دین علامہ
 عباس کمیلی جبکہ ایم کیو ایم کی رابطہ کمیٹی کے رکن سیف یارخان نے مولانا تنویر الحق تھانوی سے علیحدہ علیحدہ ملاقاتیں کیں اور محرم الحرام میں انہیں ایم کیو ایم کی جانب سے کئے
 جانے والے مثبت اور عملی اقدامات سے آگاہ کیا۔ اس موقع پر رابطہ کمیٹی کے اراکین نے علمائے کرام سے گفتگو کرتے ہوئے کہا کہ ایم کیو ایم مذہبی رواداری پر یقین رکھتی ہے، تمام
 مسالک کے ماننے والوں کو چاہئے کہ فرقہ وارانہ ہم آہنگی، بھائی چارگی کے فروغ کیلئے عملی کوشش، ایک دوسرے کے عقائد کا دل سے احترام اور احترام انسانیت کے پیغام کو عام
 کریں۔ انہوں نے تمام مکاتب فکر سے تعلق رکھنے والے علمائے کرام سے اپیل کی کہ وہ اپنے درمیان فرقہ وارانہ ہم آہنگی برقرار رکھیں، سازشی عناصر کی سازشوں کو ماضی کی طرح
 اپنے اتحاد سے ناکام بنائیں اور کسی بھی اشتعال انگیز واقعہ پر صبر و تحمل کا دامن ہاتھ سے نہ چھوڑیں۔ اس موقع پر علمائے کرام نے رابطہ کمیٹی کے ارکان سے گفتگو کرتے ہوئے کہا کہ
 اس بات سے کوئی انکار نہیں کر سکتا کہ ایم کیو ایم کے پلیٹ فارم سے نہ صرف تمام قومیتوں کے اتحاد کی بات کی جاتی ہے بلکہ ہمیشہ اتحاد بین المسلمین کا درس دیا جاتا ہے۔ انہوں نے
 کہا کہ مختلف مسالک کے درمیان فرقہ وارانہ ہم آہنگی برقرار رکھنے کیلئے ایم کیو ایم نے عملی کام کیا ہے اور ملک کی دیگر سیاسی جماعتوں کو بھی ایم کیو ایم کے اس مثبت عمل کی تقلید کرنی
 چاہئے۔ ملاقات میں علمائے کرام نے قائد تحریک جناب الطاف حسین کی درازی عمر اور صحت و تندرستی کیلئے دعا بھی کی۔

شہدائے کربلا کی عظیم قربانیاں سب کیلئے مشعل راہ ہیں، ڈاکٹر فاروق ستار

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار کی کھارادر اور اولڈ لیاری کی امام بارگاہوں کا دورہ، عزا داران حسین کے جلوسوں میں شرکت کی
 اورنگی ٹاؤن سے نکلنے والے عزا داران کے جلوس میں حق پرست رکن سندھ اسمبلی سیف الدین خالد کی شرکت

کراچی۔۔۔4، دسمبر 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے گزشتہ روز کھارادر اور اولڈ لیاری میں واقع امام بارگاہوں کا دورہ کیا اور عزا داران حسین کے جلوسوں میں شرکت
 کی۔ اس موقع پر حق پرست رکن سندھ اسمبلی شعیب ابراہیم اور سیکٹرو یونٹ کے ذمہ داران و کارکنان بھی موجود تھے۔ ڈاکٹر فاروق ستار نے دورے کے موقع پر امام بارگاہوں کے
 منتظمین سے ملاقاتیں کیں اور ماضی جلوسوں کی گزرگاہوں پر کئے گئے انتظامات کی تفصیلات معلوم کیں۔ انہوں نے علمائے کرام اور امام بارگاہوں کے منتظمین سے گفتگو کرتے
 ہوئے کہا کہ محرم الحرام میں شہدائے کربلا کی عظیم قربانیاں سب کیلئے مشعل راہ ہیں اور اس مہینے میں فرقہ واریت پھیلانے والے عناصر نہ صرف ملک بلکہ مسلم امہ کے کھلے دشمن ہیں۔
 انہوں نے کہا کہ قائد تحریک جناب الطاف حسین کی عملی کاوشوں کے باعث محرم الحرام اور دیگر اسلامی مہینوں میں فرقہ وارانہ ہم آہنگی پائی جاتی ہے، تمام مسالک اور عقائد کے ماننے
 والے نہ صرف ایک دوسرے کا احترام کرتے ہیں بلکہ جناب الطاف حسین کی تعلیمات کو قدر کی نگاہ سے دیکھتے ہیں۔ انہوں نے کہا کہ محرم الحرام کے مقدس مہینے میں جو لوگ اپنے
 مذموم عزائم رکھتے ہیں انہیں ماضی کی طرح تمام مکاتب فکر سے تعلق رکھنے والے عوام اور علمائے کرام اپنے اتحاد سے ناکام بنا دیں گے۔ دریں اثناء حق پرست رکن سندھ اسمبلی
 سیف الدین خالد نے اورنگی ٹاؤن میں امام بارگاہ محفل رضا، امام بارگاہ حسینیہ، امام بارگاہ شہر یزداں اور امام بارگاہ کوثر سے نکلنے والے عزا داران کے جلوسوں میں شرکت کی اور
 اختتام تک ساتھ رہے۔ یہ جلوس اورنگی ٹاؤن کے جے بلاک، ایرانی کیمپ، اردو چوک اور عوامی چوک سے گزرتے پر امن طور پر اختتام پذیر ہوئے۔

بانی وقتانہ جناب الطاف حسین کی والدہ محترمہ خورشید بیگم کی 26 ویں برسی 5 دسمبر کو کراچی سمیت ملک بھر میں منائی جائے گی

اندرون سندھ، پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے دفاتر پر اجتماعات

منعقد ہوں گے جبکہ اس سلسلے کا مرکزی اجتماع بعد نماز ظہر لال قلعہ گراؤنڈ عزیز آباد میں منعقد ہوگا

کراچی۔۔۔4، دسمبر 2011ء

ایم کیو ایم کے بانی وقتانہ جناب الطاف حسین کی والدہ محترمہ خورشید بیگم کی 26 ویں برسی 5 دسمبر بروز پیر کراچی سمیت ملک بھر میں انتہائی عقیدت و احترام سے منائی جائے گی۔ برسی کے سلسلے میں اندرون سندھ، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے دفاتر پر اجتماعات منعقد ہوں گے جبکہ اس سلسلے کا مرکزی اجتماع ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں بعد نماز ظہر منعقد ہوگا۔ محترمہ خورشید بیگم کی برسی کے موقع پر ملک بھر میں منعقدہ اجتماعات میں مرحومہ کی روح کے ایصال ثواب کیلئے قرآن و خوانی و فاتحہ خوانی کی جائے گی اور مرحومہ کو زبردست خراج عقیدت پیش کیا جائے گا۔

ایم کیو ایم میں تمام مذاہب کے لوگ شامل ہیں اور یہ جناب الطاف حسین کی تعلیمات اور تربیت کی بدولت ہی ممکن ہوا ہے، سیدنا ظم علی نظامی

حضرت نظام الدین اولیاء کے سجادہ و گدی نشین کی ایم کیو ایم پنجاب ہاؤس لاہور میں رابطہ کمیٹی، سینٹرل ایگزیکٹو کونسل اور لاہور زون کے اراکین سے ملاقات

محرم الحرام میں فرقہ وارانہ ہم آہنگی کے فروغ کیلئے عملی کردار ادا کرنے پر جناب الطاف حسین کو زبردست خراج تحسین پیش کیا

سیدنا ظم علی نظامی نے 23 دسمبر کو ملتان میں ہونے والے ایم کیو ایم کے جلسہ عام کی کامیابی،

جناب الطاف حسین کی والدہ محترمہ خورشید بیگم مرحومہ کے بلند درجات اور جناب الطاف حسین کی صحت و تندرستی کیلئے خصوصی دعا بھی کی

لاہور۔۔۔4، دسمبر 2011ء

حضرت نظام الدین اولیاء کے سجادہ و گدی نشین سیدنا ظم علی نظامی نے ایم کیو ایم پنجاب ہاؤس لاہور میں رابطہ کمیٹی کے رکن سیف یار خان سے ملاقات کی اور محرم الحرام میں فرقہ وارانہ ہم آہنگی کے فروغ کیلئے عملی کردار ادا کرنے پر جناب الطاف حسین کو زبردست خراج تحسین پیش کیا۔ اس موقع پر ایم کیو ایم کی سینٹرل ایگزیکٹو کونسل کے رکن شاہین انور گیلانی، متحدہ لائزر فورم کے انچارج مبین قاضی ایڈووکیٹ، زونل کمیٹی کے اراکین ڈاکٹر ایم آر رحمان، بی اے خان، ملک وسیم، ایم کیو ایم لاہور ڈسٹرکٹ کے انچارج ڈاکٹر عبدالغفار اور رکن اعظم دانیال جٹ بھی موجود تھے۔ ملاقات میں ناظم علی نظام نے گفتگو کرتے ہوئے کہا کہ ایم کیو ایم میں تمام مذاہب کے لوگ شامل ہیں اور یہ جناب الطاف حسین کی درس و تعلیمات اور تربیت کی بدولت ہی ممکن ہوا ہے۔ اس موقع پر رابطہ کمیٹی کے رکن سیف یار خان نے کہا کہ ایم کیو ایم قومیت، مسلک اور مذاہب سے بالاتر ہو کر انسانیت کی خدمت پر یقین رکھتی ہے اور جناب الطاف حسین کی اس حوالے دی گئی تعلیمات ذمہ داران، کارکنان اور عوام کیلئے سرمایہ ہیں۔ سیدنا ظم علی نظامی نے 23، دسمبر کو ملتان میں ہونے والے ایم کیو ایم کے جلسہ عام کی کامیابی، جناب الطاف حسین کی والدہ محترمہ خورشید بیگم مرحومہ کے بلند درجات اور قائد تحریک جناب الطاف حسین کی دارزی عمر اور صحت و تندرستی کیلئے خصوصی دعا بھی کرائی۔

حق پرست صوبائی وزیر نثار احمد پنہور اور رکن سندھ اسمبلی ہرگن داس نے

مہندا بجنسی میں نیٹو فوج کے حملے میں شہید ہونے والے پاک فوج کے میجر مجاہد میرانی شہید کی رہائش گاہ جا کر اہلخانہ سے ملاقات کی،

قائد تحریک جناب الطاف حسین کی جانب سے تعزیتی پیغام پہنچایا

لاڑکانہ۔۔۔4، دسمبر 2011ء

متحدہ قومی موومنٹ اندرون سندھ تنظیمی کمیٹی کے جوائنٹ انچارج حق پرست صوبائی وزیر نثار احمد پنہور اور رکن سندھ اسمبلی ہرگن داس نے گزشتہ دنوں مہندا بجنسی میں نیٹو فوج کے حملے کے نتیجے میں شہید ہونے والے پاک فوج کے میجر مجاہد میرانی شہید کی رہائش گاہ واقع نوڈیو جا کر شہید کے سوگوار اہلخانہ سے ملاقات کی اور قائد تحریک جناب الطاف حسین کی جانب سے تعزیتی پیغام پہنچایا۔ بعد ازاں انہوں نے شہید کی مغفرت اور ان کے بلند درجات سمیت سوگوارن کیلئے صبر جمیل کی دعا بھی کی۔ اس موقع پر ایم کیو ایم لاڑکانہ زون کے انچارج عبداللہ بلیدی اور کمیٹی کے دیگر اراکین بھی موجود تھے۔

ایم کیو ایم واحد سیاسی جماعت ہے جو دنیا بھر میں غریب و مظلوم عوام کے حقوق دلانے کیلئے کوشاں ہیں، عبدالہد خان متحدہ عرب امارت کے 40 چالیسویں قومی دن کے موقع پر مہمان پاکستان متحدہ عرب امارت یونٹ کی جانب سے منعقدہ تقریب سے خطاب متحدہ عرب امارت کے چالیسویں قومی دن کے موقع پر شرکاء کو مبارکباد

دبئی:۔۔۔4، دسمبر 2011ء

متحدہ عرب امارت کے 40 چالیسویں قومی دن کے موقع پر مہمان پاکستان متحدہ عرب امارت یونٹ کی جانب سے تقریب کا انعقاد کیا گیا جس میں معروف تجارتی شخصیات، پاکستان سفارت خانہ سے تعلق رکھنے والے افراد، متحدہ امارت میں مقیم پاکستانیوں سمیت ایم کیو ایم مہمان پاکستان کے تمام یونٹوں کے ذمہ داران اور کارکنان نے بڑی تعداد میں شرکت کی۔ تقریب سے متحدہ عرب امارت کے آرگنائزنگ عبدالہد خان نے خطاب کرتے ہوئے متحدہ عرب امارت کے چالیسویں قومی دن کے موقع پر شرکاء کو مبارکباد پیش کی اور کہا کہ ایم کیو ایم واحد سیاسی جماعت ہے جو دنیا بھر میں غریب و مظلوم عوام کے حقوق دلانے کیلئے کوشاں ہیں وہ دن دور نہیں جب قائد تحریک جناب الطاف حسین کی قیادت میں پاکستان میں غریب و متوسط طبقے کا انقلاب آئے گا اور عوام کی تقدیر بدلے گی۔ انہوں نے دبئی میں مقیم پاکستانیوں سے اپیل کی کہ وہ اپنی خدمات کو ایم کیو ایم کی جدوجہد میں شانہ بشانہ رہتے ہوئے انجام دیں اور جاگیرانہ و ڈیرانہ نظام کجخلاف اپنا بھرپور کردار ادا کریں۔ بعد ازاں متحدہ عرب امارت کے چالیسویں قومی دن کے موقع پر ٹیکہ بھی کاٹا گیا۔

ایم کیو ایم کے کارکنان کے انتقال پر جناب الطاف حسین کا اظہارِ افسوس

لندن:۔۔۔4 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم ناظم آباد گلہا سیکٹر یونٹ 185 کے کارکن محمد عزیز خان اور گلشن اقبال سیکٹر یونٹ B-66 ایڈرز ونگ کے کارکن نظام الدین ملک کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ مرحومین تحریک کے انتہائی مخلص اور بہادر کارکنان تھے، مرحومین نے مشکل اور کٹھن حالات میں تحریک کے مشن و مقصد کے حصول کیلئے اپنی خدمات بخوبی انجام دیں، ان کے انتقال سے مجھ سمیت تحریک کا ایک ایک کارکن غم زدہ ہے۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔4 دسمبر، 2011ء

متحدہ قومی موومنٹ کی رابطہ کمیٹی نے ایم کیو ایم ناظم آباد گلہا سیکٹر یونٹ 185 کے کارکن محمد عزیز خان، گلشن اقبال سیکٹر یونٹ B-66 ایڈرز ونگ کے کارکن نظام الدین ملک، نارتھ کراچی سیکٹر یونٹ 134 کے کارکن اسلام کے والد عبدالسلام، ملیہ سیکٹر یونٹ 102 کے کارکن عمران نذر کے والد نذر احمد خان اور ایم کیو ایم شاہ فیصل سیکٹر یونٹ 105 کے کارکن محمد باری کی والدہ محترمہ عارفہ خاتون کے انتقال پر گہرے دکھ افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) دریں اثناء رابطہ کمیٹی نے ایم کیو ایم سانگھڑ زون یوسی 1 شہداد پور کے کارکن ویسرام کی والدہ محترمہ پونجی کے انتقال پر بھی دلی تعزیت و ہمدردی کا اظہار کیا ہے۔

